

بیانیہ سوالات اور جوابات

(۲۰۱۰) (۲۰۰۸)

سوال نمبر ۱۔ ہمارے ملک کے لئے اردو زبان کی اہمیت بیان کریں۔

(۲۰۰۹)

پاکستان کی یکجہتی میں قومی زبان اردو کا کردار بیان کیجئے۔

جواب: قومی زبان کی اہمیت:

اگرچہ کہ تمام صوبائی زبانیں مساوی اہمیت رکھتی ہیں۔ اس کے باوجود ایک قومی زبان کی ضرورت اور اہمیت سے انکار نہیں کیا جاسکتا۔ اردو زبان جسے آئینی تحفظ بھی حاصل ہے اور بابائے قوم قائد اعظم محمد علی جناح نے بھی اردو کو پاکستان کی قومیزبان قرار دیا تھا۔ اردو زبان مختلف صوبوں کے درمیان رابطے کا کام دیتی ہے۔ اور جب مختلف علاقوں کے افراد ایک دوسرے سے گفتگو کرنا اور تبادلہ خیال کرنا چاہتے ہیں تو انہیں ایک رابطے کی زبان کی ضرورت ہوتی ہے۔

قومی اتحاد و یکجہتی:

قومی زبان کے ذریعے قومی اتحاد اور یکجہتی کا تصور ابھرتا ہے اور مختلف صوبوں میں رہنے والوں کو یہ احساس ہوتا ہے کہ وہ اپنی الگ زبان رکھنے کے باوجود ایک قومی زبان کی بدولت ایک رشتے میں بندھے ہوئے ہیں اور یہ زبان سب کا ورثہ ہے۔ یہی وجہ ہے کہ اردو شاعری اور نثر میں پاکستان کا ہر صوبہ تخلیقات پیش کر رہا ہے۔ ہمیں سندھ، پنجاب، بلوچستان اور صوبہ سرحد کے ایسے شاعر اور ادیب ملتے ہیں جنکی اردو میں تخلیقات، اردو ادب میں گرانقدر اضافہ ہے۔

مندرجہ بالا حقائق سے یہ واضح ہے کہ اردو حقیقتاً اسکی مستحق ہے کہ اسے قومی زبان کے طور پر اختیار کیا جائے۔ اس لیے قومی اتحاد پیدا کرنے میں بحیثیت قومی زبان اس کی اہمیت ذیل میں بیان کی جا رہی ہے۔

۱۔ رابطہ کا ذریعہ:

یہ پاکستان کے عوام کے درمیان تعاون اور تعلقات بڑھانے کا ایک اہم ذریعہ ہے۔ یہ پاکستان کے چاروں صوبوں میں بولی اور سمجھی جاتی ہے۔ اسی لیے قومی اتحاد، یکجہتی اور استحکام کا ذریعہ ہے۔

۲۔ تحریک پاکستان میں کردار:

جب تحریک پاکستان اپنی ابتدائی منزلوں میں تھی تو اس وقت اردو سب سے زیادہ پسندیدہ زبان تھی۔ یہ زبان جنوبی ایشیا (برصغیر پاک و ہند) پر مسلمانوں کے دور حکومت میں پروان چڑھی ہے۔ اردو زبان بہت منفرد اور نمایاں ہو گئی تھی۔ کیونکہ اس نے عربی، فارسی، ترکی اور انگریزی کے ذخیرہ الفاظ کو خود میں جذب اور قبول کر لیا۔ اسلامی ثقافت نے اسے ایک علیحدہ پہچان دی اور اس کو مسلمانوں میں مقبول بنا دیا۔ اردو نے عوام کے مابین اتحاد و اتفاق پیدا کیا۔

۳۔ مشترک رشتہ:

بحیثیت قومی اردو اور صوبائی زبانوں میں بہت قریبی اور بے تکلفی کا رشتہ پایا جاتا ہے۔ یہ تمام زبانیں عربی، فارسی اور انگریزی سے متاثر ہیں اسی لیے ان زبانوں میں بے شمار مشترک الفاظ ہیں۔ تمام زبانوں میں یکساں موضوعات پر کتابیں اور لٹریچر دستیاب ہیں۔

۴۔ ذرائع ابلاغ (رسل و رسائل):

ریڈیو، ٹیلی ویژن اور پریس ابلاغ کے خاص ذرائع ہیں۔ یہ قومی اتحاد و اتفاق کے فروغ کے لیے قومی اور صوبائی زبانوں کی مدد سے اہم کردار ادا کر رہے ہیں۔ ان زبانوں کے مشترک سرمائے سے لوگوں کو آگاہ کیا جاتا ہے۔ اس سے قومی زبان کو تقویت حاصل ہوتی ہے۔ اس سے پاکستان کے مختلف علاقوں کے لوگوں کے مابین ہم آہنگی پیدا ہوئی ہے۔

۵۔ فائدے کا ذریعہ:

صوبائی زبانوں کی تحریریں مثلاً لوگ کہانیاں، مضامین و مقالات، شاعری اور گیت اردو میں ترجمہ کیے جاتے ہیں۔ تاکہ ان کو سمجھ کر لوگ زیادہ سے زیادہ فوائد حاصل کر سکیں اور لوگوں کے درمیان خیر خواہی اور نیک خواہشات کے جذبات فروغ پائیں اور ملک میں باہمی افہام و تفہیم میں اضافہ ہو سکے۔

۶۔ رابطہ:

پاکستان چار صوبوں کا ایک وفاق ہے۔ پاکستان کے مختلف صوبوں کے مابین اردو رابطے کی زبان کا فریضہ سرانجام دیتی ہے۔ اس طرح اردو قومی اتحاد و اتفاق کے لیے ایک اہم کردار ادا کر رہی ہے۔

۷۔ بین الاقوامی زبان:

اردو ادب نہ صرف سارے ملک میں چھلایا ہوا ہے۔ بلکہ بیرون ملک بھی پھیلا ہوا ہے۔ اردو کا شمار بین الاقوامی زبانوں میں ہوتا ہے۔

۳۔ مشترک ذریعہ:

ہر قوم کی ایک زبان ہوتی ہے جو اس کے عوام کے مابین اتحاد اور رابطے کے ذریعہ کے طور پر کام آتی ہے۔ مسلمانوں کو باہم یکجا کرنے والی قوت اسلام ہے۔ اسلام کے پیغام کی تبلیغ کے لیے اردو ایک مشترک ذریعہ بنی اور اسی نے اس کو ایک منفرد مقام عطا کیا ہے اور اسی وجہ سے یہ پاکستان کی قومی زبان ہے۔

پُر اثر اقدار:

ہر ثقافت کی کچھ پُر اثر اقدار ہوتی ہیں جو ثقافت مضبوط اقدار پر مرتب کی جاتی ہے۔ وہ دوسری ثقافتوں کو اپنے اندر ضم کر لیتی ہے۔

اختتامیہ:

ثقافت نسلوں میں منتقل ہوتی ہے۔ یہ ایک جاری رہنے والا عمل ہے۔

ثقافت میں زبان کی اہمیت کو واضح کریں۔

سوال نمبر ۲۔

تعارف:

جواب:

زبان دنیا بھر میں ثقافت کا اہم حصہ مانی جاتی ہے۔ یہ ایک دوسرے تک اپنی بات پہنچانے کا اور اپنے جذبات پہنچانے کا ذریعہ ہے۔ یہ ثقافت میں اہم کردار ادا کرتی ہے۔

زبان کی اہمیت:

۱۔ خیالات کا اظہار:

زبان کے ذریعے ہم اپنے خیالات و جذبات کا بہتر انداز سے اظہار کر سکتے ہیں۔

- ۲۔ زندگی کا اہم جزو:
یہ ہماری زندگی کا بہت اہم جزو ہے۔ انسانی ثقافت اور اس کی اقدار زبان ہی کی وجہ سے ہیں۔
- ۳۔ ترقی کا ذریعہ:
زبان کی ترقی درحقیقت انسانی دماغ کی ترقی ہے۔ الفاظ ہمیں سوچنے میں بھی مدد کرتے ہیں۔
- ۳۔ قرآن:
ہر قوم اپنے نبی کی زبان رکھتی ہے۔ اللہ تعالیٰ فرماتے ہیں
”ہم نے ایسا کوئی نبی نہیں اتارا جس کی زبان لوگوں کی زبان نہ ہوتا کہ وہ صاف صاف اللہ کا پیغام بتا سکیں“ (سورہ ابراہیم)
- ۵۔ قومی شناخت:
زبان قوم کی شناخت ہوتی ہے۔ کسی بھی قوم کا مذہبی اثاثہ زبان کی وجہ سے سامنے آتا ہے۔
- ۶۔ ہماری قومی زبان:
زبان ہماری ثقافت کا حصہ ہے۔ ان میں سے کسی ایک زبان لوگوں کے بات کرنے کا قومی سطح پر ذریعہ بنتی ہے۔ اس سے اتحاد اور بھائی چارے کو فروغ ملتا ہے۔ پاکستان کی قومی زبان اردو ہے۔
- ۷۔ علاقائی زبانیں:
علاقائی زبانیں کسی بھی ثقافت کا اثاثہ ہوتی ہیں۔ پاکستان کی علاقائی زبانیں پنجابی۔ سندھی۔ بلوچی اور پشتو ہیں۔
- ۸۔ ذرائع ابلاغ:
ریڈیو، ٹیلی ویژن، اخبارات و رسائل اور ذرائع آمد و رفت کی وساطت سے قومی ہم آہنگی اور ربط اور مشترکہ قومی ثقافت نشوونما پارتی ہے۔
- ۹۔ نظام تعلیم:
قومی سطح پر اختیار کیے جانے والے تعلیمی نظام کی وساطت سے قومی ثقافت کی نشوونما ہوتی ہے اور یہ پروان چڑھتی ہے اس طرح قومی ہم آہنگی پیدا ہوتی ہے مشترکہ ثقافتی اقدار کو فروغ ملتا ہے اور نئی نسل کا ثقافتی ورثے سے لگاؤ پیدا ہوتا ہے۔

اختتامیہ:

زبان ہی وہ واحد ذریعہ ہے۔ جس سے ہم اپنے خیالات اور جذبات کا اظہار کر سکتے ہیں یہ لوگوں کے انفرادی اور قومی کردار کا آئینہ دار ہوتی ہے۔

(۲۰۱۱)

ثقافت سے کیا مراد ہے؟ ثقافت کی خصوصیات بیان کریں۔

سوال نمبر ۳۔

ثقافت سے مراد:

جواب:

ثقافت کے لفظی معنی ہیں "کچھ گانا" اس کو ایک طرز زندگی بھی کہا جاتا ہے۔ کسی بھی معاشرے کا مجموعی طرز عمل ثقافت کہلاتا ہے۔ ثقافت کا ہر ایک پہلو اور عنصر قوم کے ماضی اور حال کا عکاس ہوتا ہے۔ جغرافیائی حالات اور ماحول کا بھی قوم کی ثقافت پر گہرا اثر پڑتا ہے۔ ان حالات اور ماحول میں زمین، آب و ہوا، نباتات، معدنی وسائل اور حیوانات سبھی شامل ہیں۔

ثقافت کی خصوصیات:

ثقافت کی چند کرداری خصوصیات مندرجہ ذیل ہیں۔

۱۔ مخصوص مزاج:

ہر ثقافت کا اپنا مخصوص مزاج ہوتا ہے۔ جو ایک تہذیب و ثقافت والوں کو دوسروں سے ممتاز کرتا ہے۔ یہ ثقافت کسی قوم یا ملک کی تاریخ اور نظریے کی عکاسی کرتی ہے۔

۲۔ قوت (داعیہ):

ثقافت ایک قوت (داعیہ) ہے جو دوسروں کو متاثر کرتی ہے۔ مثبت سوچ و فکر (قوت) کی ثقافت جلد ہی دوسری ثقافتوں پر اثر انداز ہوتی ہے۔

۳۔ ثقافتوں سے ملاپ:

دوسری ثقافتوں سے ملاپ اور رابطے کی صورت میں ثقافت میں تبدیلی آسکتی ہے۔ ایک وقت تھا کہ مسلم ثقافت نے دنیا کی دوسری اقوام کی ثقافت کو متاثر کیا تھا۔ یہ ثقافتی سوچ و فکر (قوت) اس وقت تک موثر رہتی ہے جب تک لوگوں کا اپنا کردار اُس ثقافت پر یقین اور اعتماد کا اظہار کرتا رہتا ہے۔

۴۔ انفرادی شناخت اور پہچان:

کسی بھی ثقافت کی اپنی انفرادی شناخت اور پہچان اس کو دوسروں میں مقبول بناتی ہے۔ ماضی میں مسلم ثقافت اس لیے بام عروج پر پہنچی تھی کیوں کہ ہر مسلمان اپنے ذاتی کردار اور اقدار میں بہت توانا اور مستحکم تھا۔

۵۔ توانا اقدار:

ہر ثقافت کی چند بڑی توانا اقدار ہوتی ہیں۔ توانا، مستحکم اور مستقل اقدار کی حامل ثقافت دوسری ثقافتوں کو خود میں جذب کر لیتی ہیں۔ جس طرح مسلم ثقافت نے اُس وقت کیا جب مسلمانوں نے کئی دوسرے ممالک کو فتح کر لیا۔ ان ثقافتوں کے مسلم ثقافت میں جذب ہونے کی وجہ اسلام کی توانا، پائیدار اور مستقل اقدار ہیں۔

اختتامیہ:

اُردو پاکستان کی سرکاری زبان ہونے کے ناطے خاص اہمیت رکھتی ہے۔

سوال نمبر ۴۔ پاکستان کی علاقائی زبانوں پر نوٹ لکھیے۔ پاکستان کی صوبائی زبانوں کے نام لکھئے اور ہر زبان کے ایک ایک شاعر کا نام بھی لکھئے۔

(۲۰۱۳)

تعارف:

جواب:

پاکستان کی علاقائی زبانوں کا اثنا بھی عربی، فارسی اور دوسری زبانوں کا مرہون منت ہے۔ پنجابی، سندھی، پشتو اور بلوچی پاکستان کی چار اہم علاقائی زبانیں ہیں۔ ان زبانوں میں مشترکہ خصوصیات مندرجہ ذیل ہیں۔

مشترکہ خصوصیات:

i۔ یہ ثقافتی اور اخلاقی زندگی کا آئینہ دار ہیں۔

- ii- ان میں عربی اور فارسی کی آمیزش ہے۔
 iii- یہ اسلام سے گہرا تعلق رکھتی ہیں۔
 iv- اس میں جنگی ترانوں اور صوفی رنگ کا مشترکہ اثاثہ ہے۔
 v- یہ سب قرآنی رسم الخط کو بنیاد بناتی ہیں۔

پنجابی:

پنجابی، پنجاب کی علاقائی زبان ہے۔ اس کا پراکرت کے ساتھ تعلق ہے۔ اس کے ذخیرے میں عربی، فارسی اور ترکی زبانوں کی آمیزش ہے۔ یہ مختلف طریقوں سے بولی جاتی ہے۔
 اس میں عشقیہ شاعری کا خزانہ موجود ہے۔ پنجابی غزل، بیت، کافی اور سہہ حرفی، بارہ ماہ اور ستورا مشہور ہیں۔ اور داستانوں والی نظمیں جیسے قصہ نورنامہ، گلزار، جنگ نامہ، دار۔

مشہور پنجابی شاعر:

بابا فرید شکر گنج۔ شیخ ابراہیم فرید ثانی۔ سلطان باہو۔ مادھوالال حسین۔ ٹھکے شاہ۔ علی حیدر۔ اور وارث شاہ

سندھی:

سندھی بھی پراکرت زبان سے بنی ہے۔ یہ سندھ کے علاقوں میں بولی جاتی ہے اس میں عربی، فارسی اور ترکی الفاظ کی آمیزش ہے۔ یہ عربی نقاش پر دائیں سے یا میں جانب لکھی جاتی ہے۔

مشہور سندھی شاعر:

شاہ عبداللطیف بھٹائی۔ چکل سرمست۔ مخدوم نور۔ شاہ عنایت۔ بیدل۔ ثابت علی شاہ۔ قاضی قاضی

سندھی کی ترقی:

سندھی کی ترقی کے لیے بہت سے اقدامات کیے گئے ہیں۔ سندھی لٹریچر بورڈ اور بزم طالب المولیٰ وغیرہ کے ادارے بنائے گئے ہیں۔ بہت سے اخبارات بھی سندھی میں نکالے جا رہے ہیں جیسے عبارت۔ نوائے سندھ اور خادم وطن۔

بلوچی:

بلوچستان کی زبان بلوچی کا ارتقاء ایرانی زبانوں سے ہوا۔ یہ سب سے کم ترقی پانے والی پاکستان کی زبان ہے بلوچی ادب کو چار حصوں میں تقسیم کیا جاسکتا ہے۔

ابتدائی زمانہ ۱۳۳۰ء۔۔۔ ۱۶۰۰ء

بعد کا زمانہ ۱۶۰۰ء۔۔۔ ۱۸۵۰ء

جدید زمانہ ۱۸۵۰ء۔۔۔ ۱۹۳۰ء

عصر حاضر کا زمانہ ۱۹۳۰ء۔۔۔ تالی زمانہ

۱۹۳۰ء تک بلوچی میں کوئی کتاب اور اخبار نہ چھپ سکا۔ اس وقت بلوچی ادب ترقی کی راہ پر گامزن ہے۔

بلوچی کی اقسام:

سیلانی۔ کمرانی

مشہور ادیب:

آزاد جمال دین۔ الفت نسیم۔ عبدالقادر شاہ ہوانی۔ ملک محمد رمضان۔ میر عاقل مینگل

مشہور شاعر:

جام دارگ۔ شاہ مرید۔ شاہ داد

پشتو:

یہ خیر پختون خواہ کی علاقائی زبان ہے۔ یہ شمالی ایران کی زبان ہے۔ اور اس میں فارسی، عربی، یونانی اور پہلوی زبان کے الفاظ شامل ہیں۔

پشتو کی ترقی کے اقدامات:

پشتو ایرانی زبان ہونے کے باوجود اس کا ادب خاصا نیا ہے۔ آزادی کے بعد پشتو ادب کو خاصی پذیرائی ملی۔ پشتو اکیڈمی پشاور اور دوسری ادبی سوسائٹیاں اور تعلیمی ادارے جیسے۔ اسلامیہ کالج پشاور نے بھی پشتو کی بہتری کے لیے بہت سا کام کیا ہے۔

پشتو کے مشہور شعراء:

امیر خسرو۔ خوشحال خان خٹک۔ رحمان بابا۔ شیر شاہ سوری۔ سیف اللہ۔ کاظم

اختتامیہ:

پاکستان کی علاقائی زبانیں بھی بہت جدید زبانیں ہیں۔ ان سب کا ادب مشترکہ امن اور بھائی چارے کا پیغام دیتے ہیں۔

پاکستان کے مشترکہ ثقافتی ورثے کے اظہار کی مختلف صورتوں پر جامع نوٹ لکھیے۔

سوال نمبر ۵۔

تعارف:

جواب:

پاکستان چونکہ اسلام کے نام پر قائم ہوا ہے تو پاکستان کی اکثریت مسلمانوں پر مشتمل ہے۔ اس لیے ہم بجا طور پر کہہ سکتے ہیں کہ پاکستان اسلامی تہذیب و ثقافت کا علمبردار ہے۔ اس اسلامی ثقافت نے ان کے فن، ادب، موسیقی اور زبانوں پر گہرا اثر ڈالا ہے۔ پاکستان کے مشترکہ ثقافتی ورثے کے اظہار کی صورتیں مندرجہ ذیل ہیں۔

مشترکہ ثقافت:

پاکستانی ثقافت ملی جلی ثقافت ہے۔ جس میں عرب۔ ایران اور ترکی کے اثرات شامل ہیں۔ مختلف علاقوں کے لوگ ان کی تہذیب سے متاثر ہیں۔

عورت اور آدمی کا مقام:

حالانکہ پاکستانی ثقافت میں آدمیوں کو فوقیت حاصل ہے۔ مگر پھر بھی عورتیں خاندان کا اہم حصہ سمجھی جاتی ہیں اور خاندان کے تمام معاملات کی ذمہ دار ہوتی ہیں۔ آدمی اور عورت کے حقوق اسلامی تعلیمات کی روشنی میں بیان کیئے جاتے ہیں۔

- ۱- سماجی زندگی:
پاکستانی سادہ سماجی زندگی گزارتے ہیں۔ عام طور پر مشترکہ خاندانی نظام کو فوقیت دی جاتی ہے۔ لوگ ایک دوسرے کی عزت کرتے ہیں۔ شادی بیاہ انتہائی جوش و خروش سے کیے جاتے ہیں۔
- ۲- خوراک:
خوراک وغیرہ کے طریقے خالصتاً اسلامی قوانین کے مطابق ہیں۔ سادہ خوراک پسند کی جاتی ہے۔
- ۳- انٹرنیٹ میٹ:
انٹرنیٹ میٹ کے طریقے بھی سادہ ہیں۔ ہاکی، کرکٹ، سکواش، کبڈی وغیرہ کے کھیل کھیلے جاتے ہیں۔
- ۴- مذہبی تہوار:
مشترکہ ثقافتی ورثے ہمارے مذہبی تہواروں میں دیکھے جاسکتے ہیں۔ شادی بیاہ، پیدائش و اموات سب میں مشترکہ ثقافتی ورثہ جھلکتا ہے۔ عید میلاد النبی، عید الفطر اور عید الاضحیٰ جوش و خروش سے منائی جاتی ہے۔
- ۵- محبت اور بھائی چارے کا پیغام:
تمام علاقائی ادب اور اقدار سے مشترکہ محبت، امن اور بھائی چارے کا پیغام ملتا ہے۔
- ۶- ذرائع ابلاغ:
ریڈیو، ٹی وی، اخبارات، رسالے اور ذرائع نقل و حمل سب تعاون کی دلیل ہیں۔
- ۷- تعلیمی نظام:
تعلیمی نظام بھی ثقافت کو مضبوط کرنے میں اہم کردار ادا کرتا ہے۔ تعلیمی نظام اور پڑھانے کے طریقے بھی مشترکہ ثقافت کے آئینہ دار ہیں۔

اختتامیہ:

پاکستان کا ثقافتی ورثہ اسلام پر مبنی ہے۔ اسلام نے پاکستان کی عوام کو اخوت کے ایک رشتے میں پرو دیا ہے۔

مختصر نوٹ لکھیے۔

سوال نمبر ۶۔

- i- لباس ii- ادب و فنون iii- دستکاریاں iv- تہوار
- i- لباس:

پاکستان کا قومی لباس سادہ شلواری قمیص ہے۔ آدمی شلواری قمیص کے ساتھ واسکوت اور گچڑی پہنتے ہیں۔ جبکہ خواتین دوپٹہ اور ڈھتی ہیں۔ ٹھنڈے علاقوں میں اوننی لباس عام ہیں۔ جبکہ پنجاب سندھ اور بلوچستان میں ہلکے کپڑے گرمیوں میں اور اوننی کپڑے سردیوں میں استعمال کیے جاتے ہیں۔

ii- ادب و فنون:

پاکستان کا ثقافتی ورثہ نہایت قیمتی ہے۔ بہت سی عمارات جیسے مسجد شاہ جہاں ٹھٹھہ، شالیمار باغ، بادشاہی مسجد اور شاہی قلعہ لاہور

اور دوسری کئی جگہیں مغلیہ دور حکومت کی شاندار یادگاریں ہیں۔ مجسمہ سازی کی جگہ پتھروں اور نقاشی کے کام نے لے لی ہے۔ چونکہ ڈی کامقبرہ اور مکلی پتھروں کے کام کی خوبصورتی کا منہ بولتا ثبوت ہیں۔ ہمارے خطاط اور پینٹر بھی بہترین کام کرتے ہیں۔ شاعروں اور ادیبوں نے بھی انسانی جذبات و احساسات کو انتہائی حسین پیرائے میں بیان کیا ہے۔ ہمارے شاعر بھی اسلامی اقدار کو ہی بیان کرتے نظر آتے ہیں۔

-iii- دستکاریاں:

پاکستان بھر میں دستکاری کا بہترین کام کیا جاتا ہے۔ یہ زیادہ تر مرد و خواتین گھروں میں تیار کرتے ہیں۔

سندھ کی مشہور دستکاریاں:

چوڑیاں بنانے کا کام۔ شیشے کا کام۔ اجرک۔ لنگی۔ کھیس۔ سوسی۔ کڑھائی اور کاشی کا کام جو برتنوں پر کیا جاتا ہے۔ چاندی کے زیورات اور سپوں کی بنی چیزیں سندھ کی مشہور دستکاریاں ہیں۔

ملتان کی دستکاریاں:

اونٹ کی کھال کی بنی ہوئی اشیاء وغیرہ اور برتن ملتان کی مشہور دستکاریاں ہیں۔

بہاولپور کی مشہور دستکاریاں:

مٹی کی اشیاء

چنیوٹ کی مشہور دستکاریاں:

لکڑی کا کام

پشاور کی مشہور دستکاریاں:

لوہے کا کام

بلوچستان کی مشہور دستکاریاں:

کڑھائی کا کام

یہ تمام دستکاریاں خوبصورت اور مشہور ہیں۔ ہمارے دستکاروں رات محنت سے کام کرتے ہیں۔

(۲۰۱۲) (۲۰۰۹)

-iv- تہوار اور میلے:

بہت سے تہوار، عرس اور میلے ہماری ثقافت کا اہم حصہ ہیں ہر سال ان کی وجہ سے لوگ خوش ہوتے ہیں۔

عید الفطر:

یہ رمضان کے اختتام پر ہوتی ہے۔ یہ یکم شوال کو منائی جاتی ہے۔ یہ روزہ داروں کے لیے اللہ کی طرف سے انعام ہے۔

عید الاضحیٰ:

یہ دس ذی الحجہ کو منائی جاتی ہے۔ یہ حضرت ابراہیم علیہ السلام کی سنت ہے۔ یہ ہمیں حضرت ابراہیم کی قربانی کی یاد دلاتی ہے جو

انہوں نے اللہ کی راہ میں کی۔

عید میلاد النبی:

یہ حضور اکرم ﷺ کی پیدائش کی خوشی میں ۱۲ ربیع الاول کو منائی جاتی ہے۔ مساجد، بازار، سڑکیں اور گھر وغیرہ خوبصورتی سے سجائے جاتے ہیں۔ جلسے اور جلوس بھی نکالے جاتے ہیں۔

(۲۰۱۰)

غیر مسلم تہوار:

پاکستان میں غیر مسلم اقلیتیں بھی رہتی ہیں۔ ان کے تہوار جیسے کرسمس (۲۵ دسمبر)، ایسٹر (اپریل) میں منائے جاتے ہیں۔ اسی طرح ہندو راکھی بندھن، ہولی اور دیوالی مناتے ہیں جبکہ سکھ بیساکھی کا تہوار مناتے ہیں۔

میلے:

بہت سے میلے جیسے میلہ مویشیاں وغیرہ ہر سال منائے جاتے ہیں یہ لوگوں میں میل جول کو فروغ دیتے ہیں۔

عرس:

مختلف صوفیاء اولیائے کرام کی برسی کے موقع پر عرس منائے جاتے ہیں۔ دور دراز کے علاقوں کے لوگ ان عرسوں میں شرکت کے لیے آتے ہیں۔

مشہور عرس مندرجہ ذیل شخصیات کے منائے جاتے ہیں۔

- | | | |
|-------|---------------------------|--------------|
| i- | حضرت داتا گنج بخشؒ | لاہور پنجاب |
| ii- | حضرت میاں میرؒ | لاہور پنجاب |
| iii- | حضرت بہا الدین ڈکریاؒ | ملتان پنجاب |
| iv- | حضرت شاہ رکن عالمؒ | ملتان پنجاب |
| v- | حضرت شاہ دولہ دریاؒ | گجرات پنجاب |
| vi- | حضرت شاہ عبدالطیف بھٹائیؒ | بھٹ شاہ سندھ |
| vii- | حضرت عبدالطیف امام بریؒ | اسلام آباد |
| viii- | حضرت چکل سرمستؒ | درازہ سندھ |
| ix- | حضرت لعل شہباز قلندرؒ | سیہون سندھ |
| x- | حضرت عبداللہ شاہ غازیؒ | کلفٹن سندھ |

یہ تمام تہوار، میلے اور عرس ہماری ثقافت کا اہم اور اٹوٹ حصہ ہیں۔